

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ సుభాషితపద్ధతిః అష్టావింశి ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ సుభాషితపద్ధతిః అష్టావింశి ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

కలాసు కాష్ఠామాతిష్ఠన్ భూమ్నో సంబంధినామపి ।
పాదుకా రంగధుర్యస్య భరతారాధ్యతాం గతా ॥ 28.1 ॥

సంతః స్వదేశపరదేశవిభాగశూన్యం
హంత స్వవృత్తిమనఘాం న పరిత్యజంతి ।
రాజ్యే వనే చ రఘుపుంగవపాదరక్షా
నైజం జహౌ న ఖలు కంటకశోధనం తత్ ॥ 28.2 ॥

బ్రహ్మస్త్రతామధిజగామ తృణం ప్రయుక్తం
పుణ్యం శరవ్యమభవత్ పయసాన్నిధిర్వా ।
పృథీవీం శశాస పరిముక్తపదం పదత్రం
కిం వా న కిం భవతి కేశివిధౌ విభూనాం ॥ 28.3 ॥

అన్యేషు సత్స్వపి నరేంద్రసుతేషు దైవాద్
భ్రష్టః పదాదధికరోతి పదం పదార్హః ।
ప్రాయో నిదర్శయతి తత్ ప్రథమో రఘూణాం
తత్పాదయోః ప్రతినిధీ మణిపాదుకే వా ॥ 28.4 ॥

చరణమనఘవృత్తేః కన్యచిత్ప్రాప్య నిత్యం
సకలభువనగుప్త్యై సత్పథే వర్తతే యః ।
నరపతిబహుమానం పాదుకేవాధిగచ్ఛన్
స భవతి సమయేషు ప్రేక్షితజ్జైరుపాస్యః ॥ 28.5 ॥

రామే రాజ్యం పితురభిమతం సమ్మతం చ ప్రజానాం
 మాతా వప్రే తదిహ భరతే సత్యవాదీ దదౌ చ |
 చింతా తీతః సమజని తదా పాదుకాగ్ర్యాభిషేకో
 దుర్విజ్ఞానస్వహృదయమహో దైవమత్ర ప్రమాణం || 28.6 ||

నాతిక్రామేచ్ఛరణవహనాత్పాదుకా పాదపీఠం
 యద్వాఽఽసన్నం పరమిహ సదా భాతి రాజాసనస్య |
 పూర్వత్రైవ ప్రణిహితమభూద్ధంత రామేణ రాజ్యం
 శంకే భర్తుర్భవలమతిపదం విక్రమే సాహచర్యం || 28.7 ||

ప్రతిపదచపలాఽపి పాదుకా
 రఘుపతినా స్వపదే నివేశితా |
 సమజని నిభృతస్థితిస్తదా
 భవతి గుణః శ్రియమభ్యుపేయుషాం || 28.8 ||

గతిహేతురభూత్ క్వచిత్పదే స్థితిహేతుర్మణిపాదుకా క్వచిత్ |
 న హి వస్తుషు శక్తినిశ్చయో నియతిః కేవలమిశ్వరేచ్ఛయా || 28.9 ||

అధరీకృతోఽపి మహతా తమేవ సేవేత సాదరం భూష్టుః |
 అలభత సమయే రామాత్ పాదాక్రాంతాఽపి పాదుకా రాజ్యం || 28.10 ||

|| ఇతి శ్రీపాదుకాసహస్రే సుభాషితపద్ధతిః అష్టావింశీ ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||